



जब तक आप स्वयं पर विश्वास नहीं करते,
आप भगवान पर विश्वास नहीं कर सकते।
- स्वामी विवेकानंद

- बिथरी में चाकू के बल पर दंपती को लूटा-11
- रेलवे कॉलोनी के पानी का सैल फेल, मिला बैवटीरिया-111
- मिसेज मेला तीज क्वीन बर्नी ऋचा, मिस ऐश्वर्या-1V

बरेली, रविवार, 27 जुलाई 2025



सिटी ब्रीफ

एआरपी बनने के लिए 25 अगस्त तक होंगे आवेदन

बरेली, अमृत विचार : परिषदीय स्कूलों में एकेडमिक रिसोर्स पर्सन (एआरपी) की तैनाती के लिए शिक्षक 25 अगस्त तक आवेदन कर सकेंगे। विषयवार शिक्षकों के 35 पदों पर तैनाती होनी है। बीएसए संजय सिंह ने बताया कि हिंदी विषय के लिए 14, अंग्रेजी के लिए नौ, गणित के लिए पांच, सामाजिक अध्ययन के लिए छह और विज्ञान विषय के लिए 1 पद पर भर्ती होनी है। साक्षात्कार में 60 प्रतिशत या इससे अधिक अंक पाने वाले अभ्यर्थी ही पात्र होंगे।

विद्यालयों में गिरताऊ पेड़ों की छंटाई के लिए आदेश

बरेली, अमृत विचार : क्याय ब्लाक के उच्च प्राथमिक विद्यालय कांवरपुर में शुक्रवार को पेड़ की टहनियों गिरने से प्रधानाचार्या और तीन छात्राएं घायल हो गई थीं। इस घटना के बाद बीएसए संजय सिंह ने गिरताऊ पेड़ों की छंटाई के आदेश दिए हैं। उन्होंने शनिवार को खंड शिक्षा अधिकारियों को जारी किए पत्र में कहा है विद्यालयों में पौधरोपण किया जा रहा है, लेकिन गिरताऊ पेड़ों से छात्रों व शिक्षकों को खतरा हो सकता है। इसलिए ऐसे पेड़ों की छंटाई की जाए।

भीषण गर्मी से लोग हुए बेहाल, शाम को छाए बादल

बरेली, अमृत विचार : जिले में शनिवार को भीषण गर्मी ने लोगों को खासा परेशान किया। सूरज की तीव्रता और उमस से लोगों का घर से बाहर निकलना तक मुश्किल हो गया। हालांकि शाम को बादल छाते से कुछ राहत मिली। भारतीय मौसम विभाग की वेबसाइट के अनुसार मंगलवार को अधिकतम तापमान सामान्य से 3.7 डिग्री सेल्सियस अधिक 36.4 डिग्री सेल्सियस और न्यूनतम तापमान 26.9 डिग्री सेल्सियस दर्ज किया गया।

संभलकर निकलें, आज शहर भर में रहेगा रूट डायवर्जन

आरओ मर्ती परीक्षा की वजह से वाहनों के आवागमन पर रहेगी रोक, कांवड़ यात्रा की वजह से पहले से लागू है रूट डायवर्जन

कार्यालय संवाददाता, बरेली

अमृत विचार : समीक्षा अधिकारी और सहायक समीक्षा अधिकारी की रविवार को परीक्षा है। इसके अलावा सावन के तीसरे सोमवार को भारी संख्या में कांवड़िये कछला घाट बदायूं रोड, हरिद्वार, ब्रजघाट से रामपुर रोड होकर बरेली के शिवालयों में जलाभिषेक करने पहुंचेंगे। इसे देखते हुए ट्रैफिक पुलिस ने रूट डायवर्जन किया है।

एसपी ट्रैफिक मोहम्मद अकमल खान ने बताया कि जलाभिषेक के मद्देनजर शुक्रवार से नगर क्षेत्र में झुमका तिराहा, बिलवा अंडरपास, विलयधाम अंडरपास, लालपुर कट, नवदिया झाड़ा, ट्रांसपोर्टनगर, आंवला मोड़, रमपुरा मोड़ और अखा मोड़ से भारी वाहन और रोडवेज बसें सोमवार रात तक प्रतिबंधित हैं। सभी रोडवेज बसें बड़ा बाईपास, इन्वर्टिस तिराहे

शहर में यहां से प्रवेश करें अभ्यर्थी

दिल्ली, मुरादाबाद, रामपुर से आने वाले अभ्यर्थी झुमका तिराहा, नैनीताल और बहेड़ी से आने वाले बिलवा अंडरपास, पीलीभीत से आने वाले विलयधाम अंडरपास व नवदिया झाड़ा से, बीसलपुर से आने वाले नवदिया झाड़ा से, लखनऊ, शाहजहांपुर से आने वाले इन्वर्टिस तिराहा और बदायूं की ओर से आने वाले रामगंगा और बुखारा मोड़ से प्रवेश करें।

से सेटेलाइट बस स्टेशन तक आ सकेंगी। कांवड़ियों के भारी संख्या में आवागमन की स्थिति में बदायूं रोड पर वीरगंगा चौक, बुखारा मोड़, चौपला पुल, आंवला मोड़, अखा मोड़, रमपुरा मोड़ से आवश्यकता पड़ने पर छोटे वाहनों को भी प्रतिबंधित या डायवर्ट किया जाएगा। इसके अलावा ट्रैफिक पुलिस ने परीक्षा में सम्मिलित होने



अफसरों के साथ बैठक करते डीएम अविनाश सिंह।

● अमृत विचार

वाले सभी अभ्यर्थियों और परिजनों से अपील की है कि वे अपने-अपने घरों से पर्याप्त समय लेकर निकलें और शहर क्षेत्र में परीक्षा केंद्रों पर जाने के लिए झुमका तिराहा, बिलवा अंडरपास, विलयधाम अंडरपास, इन्वर्टिस तिराहा, रामगंगा, बुखारा मोड़ से शहर में प्रवेश करें और वैकल्पिक मार्गों का प्रयोग करें। डायवर्जन में बड़ा बाईपास, नैनीताल रोड, पीलीभीत रोड,

बीसलपुर रोड पर छोटे वाहनो-रोडवेज बसें के आवागमन पर कोई प्रतिबंध नहीं है। रोडवेज बसें इन्वर्टिस तिराहे से सेटेलाइट बस स्टैंड तक आएंगी। थाना बारादारी, प्रेमनगर, इज्जतनगर, सीबीगंज, कोतवाली, बिथरीचैनपुर, किला, भोजीपुरा, हाफिजगंज और फरीदपुर के सभी परीक्षा केंद्रों पर परीक्षार्थी छोटे वाहन-दो पहिया वाहन, ऑटो, ई-रिक्शा से जा सकेंगे।

रिटायर्ड लेखाधिकारी के मकान में पकड़ी बिजली चोरी

बरेली, अमृत विचार : एचआर और विजिलेंस टीम ने शनिवार रात संयुक्त रूप से चेकिंग कर रिटायर्ड लेखाधिकारी के घर में बिजली चोरी पकड़ी।

मामले में जुर्माना लगाने की कार्रवाई की गई है। मुख्य अभियंता ज्ञान प्रकाश ने बताया कि सूचना पर इज्जत नगर क्षेत्र में सेवानिवृत्त लेखाधिकारी कमलेश कुमार सक्सेना के यहां चेकिंग की गई। मकान से दुकान में 2 किलोवाट की बिजली चोरी की जा रही थी। मौके पर वीडियोग्राफी कर 1.81 लाख का जुर्माना लगाया गया है।

आरओ-एआरओ परीक्षा आज, फोटो स्टेट की दुकानें बंद कराएं, भीड़ एकत्र न हो

बरेली, अमृत विचार : डीएम अविनाश सिंह ने लोक सेवा आयोग की समीक्षा अधिकारी एवं सहायक समीक्षा अधिकारी परीक्षा-2023 को सफुल और नकल विहीन कराने को लेकर कलेक्टर सभागार में शनिवार को बैठक की। उन्होंने सेक्टर और स्टेटिक मजिस्ट्रेट को निर्देश दिए हैं कि केंद्रों के आसपास निर्धारित क्षेत्र में फोटो स्टेट की दुकानें बंद कराएं। केंद्र के गेट पर देर तक भीड़ को एकत्र न होने दें। उन्होंने कहा कि सभी सेक्टर एवं स्टेटिक मजिस्ट्रेट अपने-अपने सेंटरों पर शत-प्रतिशत सीसीटीवी कैमरा लगाने की पुष्टि कर लें। उसकी ऑडियो और वीडियो रिकॉर्डिंग भी सुरक्षित रखें। समस्त परीक्षा केंद्रों पर बायोमेट्रिक से उपस्थित शत प्रतिशत लगावाएं। कांवड़ यात्रा में जिन मजिस्ट्रेट की ड्यूटी लगी है, वे समय से ड्यूटी पर पहुंचें। यदि किसी मजिस्ट्रेट को कोई समस्या है तो वह टोल फ्री नंबर 5812428188 और 5812422202 पर

डीएम ने कलेक्टर सभागार में बैठक कर सेक्टर और स्टेटिक मजिस्ट्रेट को सख्त निर्देश दिए

संपर्क कर सकते हैं। एडीएम सिटी सीरम्भ दुबे ने बताया कि समीक्षा अधिकारी एवं सहायक समीक्षा अधिकारी की लिखित परीक्षा सुबह 9:30 से दोपहर 12:30 बजे तक सम्पन्न होगी। परीक्षा के लिए शहरी क्षेत्र में 43 परीक्षा केंद्र बनाए गए हैं, जिस पर 19656 अभ्यर्थी परीक्षा देंगे। परीक्षा को सफुल सम्पन्न कराने के लिए 43 स्टेटिक और 43 सेक्टर मजिस्ट्रेट तैनात किये हैं। चार स्टेटिक और चार सेक्टर मजिस्ट्रेट रिजर्व में भी रखे गए हैं। एडीएम सिटी ने स्पष्ट निर्देश दिए कि परीक्षा केंद्र के अन्दर परीक्षार्थियों का प्रवेश परीक्षा से एक घंटा 30 मिनट पहले से दिलाएं। डीआईओएस अजीत सिंह, बीएसए संजय सिंह सहित सभी मजिस्ट्रेट उपस्थित रहे।

अब कमेटी तैयार करेंगी नए ट्रेन के प्रस्ताव

बरेली, अमृत विचार : रेलवे बोर्ड ने नई ट्रेनों के संचालन को लेकर नई व्यवस्था लागू कर दी है। अब किसी भी नई यात्री ट्रेन के संचालन के लिए तीन सदस्यीय कमेटी की संस्तुति अनिवार्य कर दी गई है। इस निर्देश का उद्देश्य नई ट्रेनों के संचालन से पूर्व प्रायोगिक आकलन, स्टॉपेज की उपयोगिता, सफाई और पानी भरने की व्यवस्था जैसी जमीनी हकीकतों को परखना है।

सीपीआरओ पंकज कुमार सिंह ने बताया कि रेलवे बोर्ड के अनुसार नई ट्रेन के लिए जो भी प्रस्ताव आएंगे, वे तब तक स्वीकृत नहीं किए जाएंगे, जब तक उन्हें संबंधित मंडल की तीन सदस्यीय समिति की ओर से जांचकर स्वीकृत नहीं किया जाता। इस कमेटी को यह देखना होगा कि प्रस्तावित ट्रेन के स्टोपेजों पर यात्री भार है या नहीं, साथ ही वहां रेलवे की बुनियादी सुविधाएं जैसे साफ-सफाई और पानी की आपूर्ति की क्या स्थिति है। प्रस्ताव में यह भी स्पष्ट करना होगा कि संबंधित ट्रेन किस समय स्टॉपेज में चलेगी।

मालगाड़ी के पहिए जाम, कई ट्रेनें प्रभावित

बरेली, अमृत विचार : बरेली-सीबीगंज रूट पर शुक्रवार देर रात मालगाड़ी के पहिए जाम हो गए। इससे कई ट्रेनों की आवाजाही प्रभावित हुई। यह तकनीकी खामी उस समय सामने आई जब मालगाड़ी स्टेशन से कुछ ही दूरी पर थी। अचानक उसके एक बोगी के पहियों में रुकावट आ गई।

मालगाड़ी रुकते ही रूट पर चल रही अन्य ट्रेनों का संचालन प्रभावित हुआ। रेल अधिकारियों के अनुसार रात करीब 1:30 बजे यह खामी सामने आई, जिसके बाद इंजीनियरिंग और मैकेनिकल विभाग की टीमों को आपातकालीन मरम्मत कार्य के लिए भेजा गया। सुबह तक टीम ने मरम्मत कर मालगाड़ी को सुरक्षित रूप से पास कराया, जिसके बाद रूट

बरेली-सीबीगंज रूट पर तकनीकी खराबी से रुकी मालगाड़ी

पर यातायात धीरे-धीरे सामान्य किया गया। हालांकि, इस दौरान कई यात्री ट्रेनों को आंशिक रूप से रोका गया या रूट बदलकर चलाया गया, जिससे यात्रियों को कुछ देर तक परेशानी का सामना करना पड़ा।

रेलवे के अनुसार, यह खामी मालगाड़ी की एक बोगी के ब्रेक सिस्टम में गड़बड़ी के कारण उत्पन्न हुई थी, जिसे ठीक कर लिया गया। बरेली मंडल के अधिकारियों ने कहा है कि पूरे मामले में किसी भी तरह की सुरक्षा में चूक नहीं हुई और समय रहते समस्या को दूर कर दिया गया। इससे यात्रियों को राहत मिली।

तीन जोड़ी ट्रेनों में बड़े जनरल कोच

बरेली, अमृत विचार : सावन के तीसरे और चौथे सोमवार पर श्रद्धालुओं की भीड़ बढ़ने के आसार हैं। इसी के मद्देनजर रेलवे ने दिल्ली-हरिद्वार समेत तीन जोड़ी ट्रेनों में 12 अगस्त तक अतिरिक्त पांच जनरल कोच जोड़े जा रहे हैं। दिल्ली-हरिद्वार (14306-05) एवं (14303-04) और दिल्ली-सहारनपुर (54473-74) में पांच-पांच कोच लगाए जा रहे हैं।

फाल्टों से कई इलाकों में बिजली संकट

कार्यालय संवाददाता, बरेली

अमृत विचार : कुतुबखाना के मोतीपार्क फीडर पर बंच के केबल में खराबी से शनिवार को दिनभर बिजली संकट रहा। इसके अलावा सुभाषनगर के बीडीए टू फीडर पर 11 हजार की लाइन पर बंदर कूद गया। जिससे करीब एक घंटे तक आपूर्ति प्रभावित रही। वहीं शहर के अन्य इलाकों में लोकल फाल्ट के साथ ट्रिपिंग और फेस नहीं आने की समस्या से उपभोक्ता परेशान हुए।

सुबह 11 बजे कुतुबखाना के आलमगंजीगंज में 33 केवी लाइन में ब्रेक डाउन से बिजली गुल हो गई। दोपहर 2 बजे तक कई इलाकों में बिजली संकट बना रहा। अपराह्न 3 बजे अग्रसेन पार्क फीडर पर फाल्ट

कुतुबखाना के मोतीपार्क फीडर पर बंच केबल में आई खराबी

से एक घंटे आपूर्ति बंद रही। सर्किट हाउस फीडर पर डीएम आवास के पास जंपर लूज होने से एक घंटे बिजली गुल रही। शाम 6 बजे सुभाषनगर के बीडीए टू फीडर पर 11 हजार की लाइन पर बंदर के कूदने से 7 बजे तक आपूर्ति ठप रही। इसके अलावा किला सब स्टेशन के फीडर नंबर 3 जीएन 41 पर दोपहर 12:30 बजे से शाम 6 बजे तक बिजली गुल रही। क्षेत्र के प्रणव गुप्ता ने बताया कि बिजली कटौती के बाद अधिकारियों और कर्मचारियों को फोन किए मगर किसी ने कॉल रिसीव नहीं की। मिशन सबस्टेशन, कोहाड़ापीर से जुड़े इलाकों में ट्रिपिंग की समस्या रही।

डबल सोर्स सप्लाई से उपभोक्ताओं को मिलेगी राहत

बरेली, अमृत विचार : डबल सोर्स सप्लाई होने से शहरी क्षेत्र के 40 हजार से अधिक उपभोक्ताओं को राहत मिलेगी। मुख्य अभियंता ज्ञान प्रकाश ने बताया कि इस समय 33/11 केवी सबस्टेशन डेलापीर और राजेन्द्रनगर में 20 किलोमीटर दूर दोहना से सप्लाई आ रही है। लेकिन अब 132 केवी बालीपुर से डेलापीर और राजेन्द्रनगर सबस्टेशन के लिए 13 किलोमीटर की दूसरी लाइन बनाई गई है। डबल लाइन होने से फाल्ट होने पर दिक्कत नहीं होगी।



हरियाली तीज की हार्दिक शुभकामनाएं

Dr. Hema Khanna
Psychologist & Life Coach
Incharge- Dept. of Psychology
Bareilly College, Bareilly.

Hemit Neurocare Trauma Center
Near Agrasen Park, Rampur Garden, Bareilly
9627590009

Choti Si Asha

HAPPY **Teej** FESTIVAL

Parul Malik
Founder & President



श्रावण मास

की हार्दिक शुभकामनाएं

Praveen Kumar Bajpai Jr. Eng.

लोक निर्माण विभाग बरेली

पवित्र श्रावण माह की हार्दिक शुभकामनाएं

Sushil Saxena **Smt. Meena Saxena**

हरियाली तीज की हार्दिक शुभकामनाएं

आप सभी को पवित्र श्रावण मास की हार्दिक शुभकामनाएं

राजेश अग्रवाल
पूर्व शहर विधानसभा प्रत्याशी सपा
पार्षद नगर निगम बरेली
सदस्य बरेली विकास प्राधिकरण

आप सभी को पवित्र श्रावण मास की हार्दिक शुभकामनाएं

राजेश अग्रवाल
पूर्व शहर विधानसभा प्रत्याशी सपा
पार्षद नगर निगम बरेली
सदस्य बरेली विकास प्राधिकरण

खून के आंसू



हकीम जहीर अहमद (क्लीनिक)

पंजी. सं. 19706

डॉ. एम. अहमद (BUMS)

जो लोग बचपन की गलतियों से अपनी जवानी बर्बाद

कर चुके हैं जिनको

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसंतान रोगी (नशा छुड़वाये), सोराइसिस, नलों का बंद होना, कैंसर, शुगर इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

वह लोग जिनका विचारों से ही रखरख हो जाता हो या वे भाई जिनकी उम्र ज्यादा हो वतत पर वीवी से शर्मिन्दा रहते हो तुरन्त मिलें प्रत्येक:-

शनिवार रविवार

बिहारीपुर पुलिस चौकी के आगे, इस्लामिया मेदान के सामने, बरेली

मो. 9634499693 9837338306

बिथरी में चाकू के बल पर दंपती को लूटा

नकाबपोश दो बदमाशों ने रिश्तेदारी में जा रहे दंपती का रोका रास्ता, कुंडल, मंगलसूत्र और मोबाइल छीना

संवाददाता, बिथरी चैनपुर

● थाना पुलिस और एसओजी ने मौके पर की जांच

अमृत विचार : बिथरी चैनपुर थाना क्षेत्र में नकाबपोश दो बदमाशों ने रिश्तेदारी में जा रहे दंपती की बाइक रोककर चाकू के बल पर लूट लिया। शनिवार दोपहर होरीलाल निवासी मुड़िया भीकमपुर थाना हाफिजगंज पत्नी निर्मला देवी और बेटे के साथ बाइक से बहनोई झंकारीलाल के यहां आलमपुर गजरौला गांव जा रहे थे। नवदिया हरकिशन गांव के मोड़ पर पहुंचते ही पीछे से आए बाइक पर सवार दो नकाबपोश बदमाशों ने उनके आगे अपनी बाइक लगाकर रोक लिया। बदमाशों ने निर्मला देवी के ऊपर चाकू रख कर कुंडल, मंगलसूत्र, मोबाइल छीन लिया और रिठौरा की तरफ भाग गए। किसी तरह राहगीरों की मदद से दंपती

सीसीटीवी फुटेज खंगाले जा रहे हैं। इसके साथ अन्य सभी पहलुओं पर जांच कर बदमाशों की तलाश की जा रही है।
—नीलेश मिश्रा, सीओ हाईवे

थाने पहुंचे और पुलिस को घटना की जानकारी दी। सूचना मिलते ही पुलिस और एसओजी घटना स्थल पर पहुंच गयी। टीमों ने छानबीन की लेकिन बदमाशों का कुछ पता नहीं चला। इंस्पेक्टर चंद्र प्रकाश शुक्ला ने बताया की बदमाशों की तलाश की जा रही है। जल्द ही घटना का खुलासा किया जायगा।

एक माह पहले हुई थी लूट... बदमाश पुलिस की पकड़ से दूर : एक माह पहले खजुरिया संपत निवासी अमित कुमार अपनी नौकरी

फतेहगंज पश्चिमी में मुठभेड़ में दो लुटेरे गिरफ्तार, एक फरार

बरेली/फतेहगंज पश्चिमी, अमृत विचार : फतेहगंज पश्चिमी पुलिस ने हाइवे पर राहगीरों से लूटपाट करने वाले दो बदमाशों की मुठभेड़ में गिरफ्तार कर लिया। वहीं एक बदमाश मौके से भाग गया। एक बदमाश के पैर में गोली लगी है। गिरफ्तार आरोपियों की पहचान फतेहगंज पश्चिमी के गांव सतुईया पट्टी निवासी घायल अवधेश सिंह और विष्णु कश्यप के रूप में हुई है। दोनों को कोर्ट में पेश कर जेल भेज दिया गया। हाइवे क्षेत्राधिकारी नीलेश मिश्रा ने बताया कि शुक्रवार देर रात थाना प्रभारी सुरेंद्र पास सिंह की अगुवाई में पुलिस टीम ने धनेटा से झुमका की ओर गश्त कर रही थी।



पुलिस गिरफ्त में बदमाश।

इसी बीच सूचना मिली कि हाइवे पर महिला से लूट करने वाले बदमाश हाइवे पर ही लूट करने की फिराक में घूम रहे हैं। पुलिस टीम ने बाइक सवार लुटेरों का पीछा किया तो गांव अगारास को जाने वाले रास्ते पर पहुंचने पर

बाइक सवार दो बदमाशों से एक एक ने पुलिस पर फायरिंग की। पुलिस ने जवाबी कार्रवाई में गोली चलाई, जो बदमाश अवधेश के दाहिने पैर में जा घुसी। पुलिस ने उसे और उसके साथी विष्णु कश्यप को भी गिरफ्तार कर लिया। जबकि तीसरा साथी महेन्द्र सिंह मौके से फरार हो गया। बदमाशों ने बताया कि पिछले दिनों हाइवे पर औध पेट्रोल पंप के पास से बाइक लूट और टयूलिया अंडरपास के ऊपर बाइक सवार महिला से कुंडल लूटी थी। पुलिस ने आरोपियों को निशानदेही पर लूटी गई बाइक, एक तंमचा, दो जिंदा कारतूस, दो खोखा कारतूस, एक चाकू, 43 सी रुपये बरामद किए हैं।

करके घर जा रहे थे, तभी बेनीपुर पुलिस के पास तीन अज्ञात बदमाशों

ने उनका रास्ता रोक लूट की थी और बंधक बनाकर डाल दिया था।

पुलिस की पकड़ में अब तक बदमाश नहीं आए हैं।

अज्ञात का सड़क

किनारे मिला शव बरेली, अमृत विचार : बारादरी थाना क्षेत्र में शनिवार सुबह एक व्यक्ति शव सड़क किनारे पड़ा मिला। स्थानीय लोगों की सूचना

पर पहुंची पुलिस ने शव को पोस्टमार्टम के लिए भेजा। शव की पहचान नहीं हो सकी है। गंगापुर चौराहे के पास शनिवार सुबह एक व्यक्ति की लाश मिली। मृतक की उम्र करीब 55 वर्ष बताई जा रही है। पुलिस को स्थानीय लोगों ने बताया कि मृतक पिछले कई दिनों से उसी क्षेत्र में नशे की हालत में इधर-उधर भटकता नजर आता था। कई बार राहगीरों ने उसे सड़क किनारे बैठा देखा। शव की शिनाख्त कराने के लिए पुलिस ने आसपास के लोगों से पूछताछ की लेकिन पहचान नहीं हो सकी। बारादरी थाना प्रभारी धनंजय पांडे ने बताया कि शव के शरीर पर किसी भी प्रकार की कोई चोट का निशान नहीं मिला है।

बस अड्डे के लिए प्रस्तावित भूमि का किया निरीक्षण

कार्यालय संवाददाता, बरेली

अमृत विचार: कैंट विधायक संजीव अग्रवाल ने शनिवार को बदायूं रोड पर बस अड्डे के लिए प्रस्तावित भूमि का एसडीएम सदर प्रमोद कुमार, एआरएम रोडवेज संजीव श्रीवास्तव के साथ निरीक्षण किया। उन्होंने अफसरों को जल्द निर्माण कार्य शुरू कराने के लिए आगे की कार्रवाई करने के निर्देश दिए। विधायक ने भूमि के हिसाब से तैयार किया गया बस अड्डे का नक्शा भी देखा।

विधायक ने कहा कि शासन की मंशा के अनुरूप शहर की चारों दिशाओं में एक-एक बस अड्डा बनाया जाना है, ताकि जनता को सभी दिशा में जाने के लिए सुविधा मिल सके और शहर को जाम से छुटकारा मिले। इसी के तहत कैंट विधानसभा क्षेत्र में बदायूं रोड पर एक बस अड्डा बनाने की मांग उठाई, जिसे शासन ने मंजूर किया।



निरीक्षण करते विधायक संजीव अग्रवाल।

प्रशासन ने बदायूं रोड पर जगह चिह्नित की है। इस बस अड्डे का निर्माण होने पर बदायूं, अलीगढ़, मथुरा, आगरा और राजस्थान आदि क्षेत्रों के लिए जाने वाले यात्रियों में खासतौर पर सुभाषनगर, मझीनाथ, नेकपुर आदि क्षेत्रवासियों को विशेष लाभ होगा। इस दौरान भाजपा महानगर उपाध्यक्ष अरुण कश्यप, संजीव चौहान, राजेश मिश्रा, बृजेश मिश्रा, श्याम सिंह चौहान, सोरभ चौहान, चंद्रपाल आर्य, गोल्ड सक्सेना, धर्मेन्द्र शर्मा, मोनू मिश्रा, सचिन राजपूत आदि मौजूद रहे।

जिला जेल में कैदी की बैरक में गिरने से हुई मौत

बरेली, अमृत विचार : जिला जेल में कैदी गांव मेघराजपुर मेरठ निवासी प्रमोद उर्फ पौधा (45) की शनिवार सुबह जेल की बैरक में गिरने से मौत हो गई। जेल प्रशासन ने उसके परिजनों को सूचना दी।

जिला जेल के वरिष्ठ जेल अधीक्षक विपिन मिश्रा ने बताया प्रमोद उर्फ पौधा को हत्या और दुष्कर्म के मामले में आजीवन कारावास की सजा हुई थी। उसे मेरठ से 13 जुलाई को यहां पर स्थानांतरित किया गया था। वह रोजाना की तरह अपने बैरक में टहल रहा था। अचानक नीचे गिरा और बेहोश हो गया। जेल कर्मी उसे कारागार चिकित्सालय ले गए। जहां डॉक्टरों ने स्वास्थ्य परीक्षण किया। इसके बाद प्रमोद को जेल गार्ड अंकित भाटी ने जिला अस्पताल में भर्ती कराया, जहां डॉक्टरों ने उसे मृत घोषित कर दिया। कोतवाली पुलिस ने शव को पोस्टमार्टम के लिए भेजा। रविवार को पोस्टमार्टम कर कर परिजनों को शव सौंपा जाएगा।

गश्त के बजाय आराम फरमाने पर चौकी इंचार्ज निलंबित

कार्यालय संवाददाता, बरेली

अमृत विचार : सावन में जहां जिले भर के अफसर लगातार भ्रमणशील हैं। वहीं बैरियर वन चौकी इंचार्ज रविन्द्र सिंह राणा चौकी के अंदर आराम फरमा रहे थे। एसपी सिटी के निरीक्षण में पकड़े जाने पर एसएसपी अनुराग आर्य ने चौकी इंचार्ज को निलंबित कर दिया और विभागीय जांच के आदेश दिए हैं।

सावन माह के महेनजर एसएसपी अनुराग आर्य से लेकर सभी थाना प्रभारी सड़कों पर उतरकर गश्त कर रहे हैं। कांवड़ियों को किसी तरह की कोई समस्या न हो, इसके लिए लगातार प्रयास किए

जा रहे हैं। शनिवार को एसपी सिटी मानुष पारीक कांवड़ रुट मार्गों का भ्रमण कर रहे थे। इस दौरान वह बैरियर-वन चौकी पर टीम के साथ पहुंचे। वहां पर चौकी इंचार्ज रविन्द्र सिंह राणा अंदर बैठ कर आराम फरमा रहे थे। जबकि थाना और चौकी प्रभारियों को अपने-अपने थाना क्षेत्रों में भ्रमणशील रहने के निर्देश दिए गए हैं। एसपी सिटी की रिपोर्ट पर एसएसपी ने लापरवाही के आरोप में चौकी प्रभारी रविन्द्र सिंह राणा को तत्काल प्रभाव से निलंबित कर दिया। साथ ही अन्य चौकी प्रभारियों को हिदायत दी गई है कि कांवड़ यात्रा के दृष्टिगत अपने-अपने थाना क्षेत्रों में लगातार भ्रमणशील रहें।

एडीजी और एसएसपी ने की पैदल गश्त

बरेली, अमृत विचार : एडीजी रमित शर्मा, एसएसपी अनुराग आर्य समेत कई पुलिस अधिकारियों ने शनिवार रात बारादरी थाना क्षेत्र के जोगी नवादा में पैदल गश्त की।

वनखंडीनाथ मंदिर का भ्रमण कर सुरक्षा व्यवस्था का जायजा लिया गया। वनखंडीनाथ मंदिर से गोसाईं गौटिया तिराहा, अल्वी चौराहा, शाहनूरी, हरी शाह की मजार, कब्रिस्तान तिराहा, मौयं गली होते हुए चक चुंगी तक पैदल भ्रमण किया गया। इस दौरान हिंदू-मुस्लिम



बारादरी थाना क्षेत्र में पैदल गश्त करते एडीजी और एसएसपी। ● अमृत विचार

समुदाय के प्रबुद्ध नागरिकों से वार्ता की और त्योहारों को सफुलल संपन्न कराने के लिए सौहार्द और भाईचारा बनाने की अपील की। भ्रमण के दौरान ड्रोन के माध्यम से निगरानी

एयरपोर्ट पर फंसी हुई कहकर युवती ने 9.92 लाख टगो

कार्यालय संवाददाता, बरेली

अमृत विचार : बारादरी थाना क्षेत्र के रहने वाले एक युवक से खुद को डॉक्टर बताते हुए विदेशी महिला ने फेसबुक के जरिए दोस्ती की। उसके बाद उसे मिलने के बहाने दिल्ली एयरपोर्ट पर बुलाया। उसने फर्जी कस्टम अधिकारी से बात कराकर 9.92 लाख रुपये ठग लिए। युवती का इंतेजार करता रहा। युवक ने साइबर क्राइम थाने में रिपोर्ट दर्ज कराई है। रबड़ी टोला निवासी वसीम

● फेसबुक पर विदेशी महिला ने डॉक्टर बनकर की थी दोस्ती

ने बताया कि उसके फेसबुक पर डॉ. माटिल्डा नाम की प्रोफाइल से दोस्ती के लिए आवेदन आया। उसने 7 मई को फ्रेंड रिक्वेस्ट स्वीकार की। महिला ने खुद को लंदन की डॉक्टर बताया। आरोप है कि 14 मई को महिला ने दिल्ली एयरपोर्ट पर मिलने को कहा। वसीम दिल्ली पहुंचा, लेकिन वहां पहुंचते ही उसके पास एक कॉल आई। कॉलर ने खुद को मुंबई

सेवानिवृत्त प्रधानाचार्य से लाखों की ठगी

बरेली, अमृत विचार : साइबर ठग ने सेवानिवृत्त प्रधानाचार्य के खाते से यूपीआई के जरिए लाखों रुपये ट्रांसफर कर लिए। प्रधानाचार्य के बेटे ने साइबर क्राइम थाने में रिपोर्ट दर्ज कराई है। भुता के गांव लाड़पुर मुड़िया निवासी फूलचंद ने बताया कि बताया कि उसके पिता सेवानिवृत्त प्रधानाचार्य हैं और वह दो बेटे खाते संचालित करते हैं। पिता 15 जून को खाते से रुपये निकालने बैंक गए तो पता चला कि उनका खाता खाली है। बैंक कर्मचारियों ने बताया कि इस खाते से यूपीआई के जरिए रुपये निकाले गए हैं। बेटे का आरोप है कि पिता ने कभी यूपीआई का इस्तेमाल नहीं किया। इसके बाद भी यूपीआई के जरिए पिता के खाते से 5.59 लाख रुपये निकाल लिए गए।

एयरपोर्ट का कस्टम अधिकारी बताते हुए कहा कि डॉक्टर माटिल्डा के पास अधिक मात्रा में

दो बच्चों समेत तीन लोगों को कुत्तों ने काटकर किया घायल

कार्यालय संवाददाता, बरेली

अमृत विचार : शहर में आवारा कुत्तों का आतंक कम नहीं हो रहा है। दो बच्चों समेत तीन लोगों को कुत्तों ने काटकर घायल कर दिया। कुत्तों ने गंगापुर में दो साल के बच्चे और बारादरी में 12 साल के बच्चे को काटा। इसके अलावा किला क्षेत्र में एक युवक को कुत्ते ने काटकर घायल कर दिया। तीनों उपचार के लिए जिला अस्पताल में भर्ती कराया गया।

बारादरी क्षेत्र के सैलानी में शुक्रवार शाम को 12 साल का मो. अली घर के बाहर खेल रहा था। अचानक से उसपर कुत्ते ने हमला करके घायल कर दिया। इसके अलावा गंगापुर पक्का बाग निवासी कुत्ता लाल का दो साल का बेटा आयुष पर शनिवार सुबह कुत्ते ने हमला कर दिया। बच्चे के रोने की



घायल आयुष और अली।

● गंगापुर में दो साल और बारादरी में 12 साल के बच्चे पर कुत्तों ने किया हमला

आवाज सुनकर उसे आसपास के लोगों ने बचाया। परिजनों ने बच्चे को उपचार के लिए जिला अस्पताल में भर्ती कराया है। इसके अलावा किला क्षेत्र के छावनी निवासी श्याम सिंह शुक्रवार रात सीबीगंज स्थित शराब फैक्ट्री के पास कुत्ते को रोटी खिला रहे थे। इसी दौरान कुत्ते ने उनके हाथ पर काट लिया। जिसके बाद उन्हें उपचार के लिए अस्पताल में भर्ती कराया गया है।

महिला अस्पताल में क्वालिटी मैनेजर के कक्ष में एसी फटा

कार्यालय संवाददाता, बरेली

अमृत विचार : जिला महिला अस्पताल स्थित सीएमएस कार्यालय परिसर में क्वालिटी मैनेजर कक्ष में शनिवार दोपहर करीब साढ़े 12 बजे एसी फट गया। इससे पूरे परिसर में धुंआ भर गया। कर्मचारियों और लोगों में अफरा-तफरी मच गई। सभी बाहर निकलकर बाहर भागे। गनीमत रही कि किसी को कोई चोट नहीं लगी।

सीएमएस कार्यालय में क्वालिटी मैनेजर कक्ष के साथ ही बच्चों के जन्म प्रमाण पत्र जारी करने के लिए डेस्क, लिपिकों के कार्यालय और स्टोर कक्ष हैं। शनिवार दोपहर में एसी फटने की वजह शार्ट सर्किट बताई जा रही है। जैसे ही एसी में तेज धमाका हुआ तो अन्य कर्मचारी तो भाग गए लेकिन अनिकेश और दो अन्य कर्मचारियों ने सूझबूझ दिखाते हुए परिसर में लगे इलेक्ट्रिक नल को खोलकर एमसीबी गिरा दी। जिससे पूरे परिसर



आग लगने के बाद परिसर के बाहर खड़े कर्मचारी।

● अमृत विचार

● सीएमएस कार्यालय परिसर में भर गया धुंआ, मवी अफरा-तफरी

एसी में शार्ट सर्किट से विगारी भड़की थी, हालांकि किसी प्रकार की हानि नहीं हुई है। अस्पताल परिसर में फायर सेफ्टी उपकरण लगे हुए हैं। कर्मचारियों को आग बुझाने का प्रशिक्षण भी समय-समय पर दिया गया है।

— डॉ. त्रिभुवन प्रसाद, सीएमएस, जिला महिला अस्पताल

की बिजली स्प्लाई बाधित हो गई। इसके साथ ही परिसर में लगे फायर सिलेंडर से आग को बुझाया।

नई व्यवस्था: अति विशिष्ट एवं विशिष्ट के स्वागत और विदाई के लिए रोस्टर जारी

कार्यालय संवाददाता, बरेली

अमृत विचार: डीएम अविनाश सिंह ने जनपद भ्रमण पर आने वाले अति विशिष्ट एवं विशिष्ट महानुभावों के स्वागत और विदाई के लिए नई व्यवस्था लागू की है। उन्होंने रोस्टर जारी कर सातों दिनों के लिए प्रोटोकाल अधिकारी और उनकी जिम्मेदारी निर्धारित की है। उनके साथ प्रोटोकाल लिंक अफसर भी तय किए हैं। शनिवार को आदेश जारी कर नई व्यवस्था को लागू कर दिया गया है। आदेश में बताया गया है कि यदि एक समय में एक से अधिक अति विशिष्ट एवं विशिष्ट महानुभाव

● डीएम ने सातों दिन के लिए प्रोटोकाल अधिकारी और उनकी जिम्मेदारी निर्धारित की

जनपद में आते हैं और उनके आने-जाने का समय एक होने पर उनके लिंक अधिकारी और मजिस्ट्रेट द्वारा स्वागत-विदाई की जाएगी। जो अधिकारी स्वागत करेंगे, वही अधिकारी विदाई भी करेंगे। चाहे दिवस कोई भी हो। महानुभावों के किसी तहसील में भ्रमण के दौरान उनका स्वागत एवं विदाई तथा

प्रोटोकाल के अनुसार अन्य आवश्यक व्यवस्थाएं संबंधित एसडीएम द्वारा की जाएंगी। डीएम के आदेश की कॉपी

दिन के हिसाब से इयूटी

सोमवार को इयूटी अधिकारी एसडीएम सदर और लिंक अधिकारी एसएसडीएम सदर, मंगलवार को एससीएम प्रथम व एससीएम द्वितीय, बुधवार को एससीएम द्वितीय व एससीएम प्रथम, गुरुवार को एसएसडीएम व एसडीएम सदर, शुक्रवार को एसडीएम न्यायिक आंवला व एसडीएम न्यायिक नवाबगंज, शनिवार को एससीएम द्वितीय व एससीएम प्रथम और रविवार को एससीएम प्रथम व एससीएम द्वितीय

सभी एडीएम और पुलिस अधीक्षक नगर, ग्रामीण व यातायात को भी भेजी गयी है।

एसएसपी ने कोतवाली का किया निरीक्षण, हेड मोहरीर की खुली जांच

बरेली, अमृत विचार : एसएसपी अनुराग आर्य ने शनिवार को थाना कोतवाली का औचक निरीक्षण किया। उन्होंने थाना कार्यालय, अभिलेख रजिस्टर, शस्त्रागार, हवालात और महिला हेल्प डेस्क का बारीकी से अवलोकन किया।

उन्होंने अभिलेखों के रखरखाव और लंबित प्रकरणों की स्थिति की समीक्षा की। थाना परिसर के सौन्दर्यीकरण और मरम्मत करने के निर्देश दिए गए। अभिलेखों को सही

तरीके से रख-रखाव न कर पाने पर हेड मोहरीर रामनिवास के विरुद्ध सीओ प्रथम की अध्यक्षता में प्रारंभिक जांच के आदेश दिए हैं। जनसुनवाई हेल्प डेस्क पर नियुक्त कर्मचारियों द्वारा शिकायतकर्ताओं से फीडबैक न लेने के कारण और उसका विवरण रजिस्टर में अंकित न करने के कारण संबंधित कर्मचारियों की प्रारंभिक जांच के आदेश दिए गए हैं। त्योहार रजिस्टर में इन्डेक्स न होने पर संबंधित को चेतावनी जारी की गई है।

आरपीएफ की कार्रवाई का विरोध

बरेली, अमृत विचार : आरपीएफ और पुलिस की कार्रवाई के विरोध में चालकों ने ऑटो रिक्शा टैपो चालक वेलफेयर एसोसिएशन की अगुवाई में शनिवार को एसएसपी कार्यालय में ज्ञापन दिया। जिसमें कहा गया कि जंक्शन पर आरपीएफ और सेटलाइट बस अड्डे के पास पुलिस उनसे अवैध वसूली करती है।

एसोसिएशन के अध्यक्ष कृष्णपाल, ओमप्रकाश कुशवाह, सतेंद्र वाल, महीपाल, वीरेंद्र मौयं, राजेन्द्र शर्मा आदि चालक मौजूद रहे।

सिटी ब्रीफ

रामायण वाटिका का सीएम से उद्घाटन कराने की तैयारी

बरेली, अमृत विचार : बरेली विकास प्राधिकरण की महत्वाकांक्षी रामगंगा नगर आवासीय योजना में रामायण वाटिका में विकास कार्य लगातार कराए जा रहे हैं। जल्द मुख्यमंत्री योगी आदित्यनाथ इस रामायण वाटिका उद्घाटन कर सकते हैं, जिसकी तैयारी में बीडीए के अधिकारी जुटे हैं। बीडीए सचिव वंदिता श्रीवास्तव ने बताया कि सितंबर में मुख्यमंत्री के हाथों रामायण वाटिका के उद्घाटन कराने की तैयारी की जा रही है। हालांकि, यहां विकास संबंधी कार्य पूर्ण होने के बाद ही उद्घाटन संबंधी आधिकारिक पुष्टि दी जाएगी।


पंचमुखी हनुमान मंदिर का 43 वां वार्षिकोत्सव मनाया

बरेली, अमृत विचार : बिहारीपुर टंडन वाड़ा स्थित पंचमुखी हनुमान मंदिर का 43 वां वार्षिक उत्सव बड़ी धूमधाम से मनाया गया। मंदिर प्रांगण को भव्य रूप से सजाया गया। कार्यक्रम में सुंदरकांड पाठ और हनुमान वालीसा का पाठ किया गया। दोपहर में आरती और प्रसाद वितरण हुआ। इस अवसर पर मनोज टंडन, अमोल भर्सी, अमित अरोड़ा, विवेक कक्कड़, शिवा कक्कड़, विनय टंडन, अनुप कक्कड़, उदित टंडन, आशीष कक्कड़, पंडित धनश्याम शर्मा, सत्यम मिश्रा, विकास मेहरोत्रा मौजूद रहे।

कैप्टन रामकृष्ण को किया सम्मानित

बरेली, अमृत विचार : मानव सेवा क्लब ने शनिवार को कारगिल विजय दिवस की 26 वीं सालगिरह डीडीपुरम शहीद चौक पर मनाई। कैप्टन रामकृष्ण गिरी को सम्मानित किया। मुख्य अतिथि कर्नल पंकज अग्रवाल रहे। अध्यक्ष सुरेश बाबू मिश्रा, संयोजक कैप्टन जसवंत सिंह भाकुनी, कैप्टन राम लाल, प्रकाश चंद्र, एसीओ भूदर सिंह, सुबेदार महेंद्र शर्मा, गंगाराम पाल, अविनाश सक्सेना, विजय कपूर, संदीप अग्रवाल, अनुप कुमार रावत, विपिन गुप्त, मुकेश कुमार सक्सेना आदि उपस्थित रहे।

बाबा नर्मदेश्वर नाथ शिव मंदिर में स्थापना दिवस मनाया



बाबा नर्मदेश्वर नाथ शिव मंदिर में पूजन करते लोग।

बरेली, अमृत विचार : बालाजी विहार स्थित बाबा नर्मदेश्वर नाथ शिव मंदिर में शनिवार को 17 वां स्थापना दिवस मनाया गया। मंदिर परिसर को भव्य रूप से सजाया गया। श्रद्धालुओं की भारी भीड़ रही। कार्यक्रम की शुरुआत वैदिक मंत्रोच्चार और मंगल ध्वनि के साथ हुई। आचार्य सौरभ पांडेय ने विशेष पूजन, अभिषेक और रुद्राभिषेक के साथ संधीर में बाबा भोलेनाथ को दुग्ध, जल, घृत, शहद और गंगाजल से स्नान कराया। फूलों से भव्य श्रृंगार कर महाआरती की गई। श्रद्धालुओं ने

कार्यालय संवाददाता, बरेली

अमृत विचार: उत्तर प्रदेश अनुसूचित जाति और जनजाति आयोग के अध्यक्ष बैजनाथ रावत ने मंडलीय समीक्षा बैठक में अधिकारियों को निर्देश दिए कि जब दलित वर्ग के लोग उत्पीड़न संबंधी शिकायत लेकर थानों में जाएं तो उनकी समस्या को सुना जाए और नियमानुसार रिपोर्ट दर्ज कराएं। बड़ी संख्या में आयोग को शिकायतें पहुंचती हैं, इससे स्पष्ट है कि स्थानीय स्तर पर शिकायतों का निस्तारण ठीक से नहीं हो रहा है, इस पर सभी अधिकारी संवेदनशीलता बरतते हुए कार्य करें।

सर्किट हाउस के सभागार में हुई बैठक में छात्रवृत्ति वितरण की समीक्षा कर निर्देश दिए कि अक्सर छात्रवृत्ति आवेदन के लिए वेबसाइट कार्य नहीं करती है, जिस कारण छात्र आवेदन करने से वंचित रह जाते हैं। शुल्क प्रतिपूर्ति के लिए

रेलवे कॉलोनी के पानी का सैंपल फेल, मिला बैक्टीरिया

कार्यालय संवाददाता, बरेली

अमृत विचार: जंकशन के पास रेलवे कॉलोनी में रहने वाले सैकड़ों कर्मचारियों और उनके परिवारों की सेहत पर खतरा मंडरा रहा है। रेलवे की ओर से पानी की गुणवत्ता की जांच के लिए भेजा गया सैंपल फेल हो गया है। पानी में ई-कोलाई बैक्टीरिया की मौजूदगी पाई गई है, जो गंभीर संक्रमण और बीमारियों का कारण बन सकता है।

पानी का सैंपल विभागीय अधिकारियों की ओर से नियमित परीक्षण के तहत जांच के लिए भेजा गया था। रिपोर्ट आने के बाद कॉलोनी में खलबली मच गई है। ई-कोलाई बैक्टीरिया की मौजूदगी से साफ है कि पानी में मल जनित तत्व मिले हुए हैं, जिससे डायरिया,



जनप्रतिनिधियों और अफसरों के साथ बैठक करते एससी-एसटी आयोग के अध्यक्ष बैजनाथ रावत।

आवेदन करने में भी समस्याएं आती हैं, इसका निस्तारण कराएं। समिति ने निर्देश दिए कि प्रधानाचार्यों और प्रधानाध्यापकों के साथ बैठक करें कि गरीब छात्रों पर फीस के लिए अनावश्यक दबाव न डालें। उन्हें बताएं कि शुल्क प्रतिपूर्ति के लिए आवेदन किया है, जिसकी स्वीकृति होने पर धनराशि आ जाएगी। निर्देश दिए कि अभ्युदय योजना के अन्तर्गत दलित वर्ग के छात्र-छात्राओं को प्रतियोगी परीक्षाओं की तैयारी कराएं। बैठक में अनुसूचित जाति-

जनजाति वित्त विकास निगम के अन्तर्गत संचालित आदर्श ग्राम योजना की जिलेवार समीक्षा की गई, जिसमें बदायूं जनपद ने अवगत कराया कि उनके यहां योजना में 104 ग्राम चयनित हैं, जिसमें 70 गांव आदर्श घोषित हैं। बरेली में जानकारी दी कि 55 ग्राम पंचायतों में 39 ग्राम पंचायतों को कार्यदायी योजना सिडको ने कार्य करने को धनराशि जारी की जा चुकी है, 18 गांवों में कार्य पूर्ण हो चुका है। जनपद पीलीभीत ने बताया कि उनके यहां

84 गांव चयनित हैं, जिसमें से 20 गांव में कार्य हो चुका है। जनपद शाहजहांपुर ने बताया उनके यहां से 174 गांव चयनित हैं, जिसमें से 74 का पैसा मिला है, 20 गांवों का कार्य पूरा हो गया है। समिति ने कहा कि 70 साल की उम्र के बुजुर्गों के आयुष्मान कार्ड प्राथमिकता पर बनवाएं। बैठक में राष्ट्रीय पारिवारिक लाभ योजना, अनुसूचित जातियों क बेटियों के विवाह के लिए अनुदान योजना, मुख्यमंत्री सामूहिक विवाह योजना



श्री शिव शक्ति विशाल कांवड़ यात्रा की शोभायात्रा में शामिल शिवभक्त।

बरेली कॉलेज में सीट लॉकिंग की प्रक्रिया शुरू
बरेली, अमृत विचार : बरेली कॉलेज में स्नातक प्रथम वर्ष में प्रवेशित विद्यार्थियों की सीट लॉक करने की प्रक्रिया शुरू हो गई है। शनिवार को बीएससी गणित, बीकॉम ऑनर्स समेत अन्य पाठ्यक्रमों की 40 से अधिक सीटें लॉक की गईं। वहीं बीए, बीएससी जीव विज्ञान और बीकॉम की सीटें सोमवार से लॉक की जाएंगी। इसके लिए शनिवार को 250 विद्यार्थियों को ईमेल के माध्यम से सूचना देकर कॉलेज में बुलाया गया। विद्यार्थियों की सीट लॉकिंग की प्रक्रिया कहा होगी, इसकी सूचना कॉलेज की वेबसाइट पर भी दी जाएगी।

जहां पीडीए के लोग, वहां स्कूल कर रहे बंद

कार्यालय संवाददाता, बरेली

अमृत विचार : आरक्षण दिवस के मौके पर सपा की ओर शनिवार को संविधान मान स्तंभ स्थापना दिवस समारोह आईएमए हाल में आयोजित हुआ। मुख्य अतिथि बदायूं सांसद आदित्य यादव ने आरक्षण के मुद्दे पर कहा कि भाजपा पिछड़ा, दलित और अल्पसंख्यक के रोजगार और शिक्षा को खत्म करने का काम कर रही है। आरोप लगाते हुए कहा कि जहां पर पीडीए के लोग हैं, वहां के स्कूल बंद किए जा रहे हैं।

अध्यक्षता करते हुए जिलाध्यक्ष शिवचरण कश्यप ने कहा कि आरक्षण सामाजिक न्याय का सिद्धांत है। जिसे डॉ. आंबेडकर ने दिया है। महानगर अध्यक्ष शमीम खां सुल्तानी ने कहा कि आरक्षण दिवस हक और बराबरी की लड़ाई का प्रतीक है। संविधान को कमजोर करने वाली ताकतों को पार्टी कभी बढ़ाश्त नहीं करेगी। विधायक शहजिल इस्लाम ने कहा कि संविधान केवल एक किताब नहीं, बल्कि वंचित समाज



कार्यक्रम में मौजूद सांसद आदित्य यादव, विधायक व अन्य।

सपा ने मनाना संविधान मान स्तंभ स्थापना दिवस
बदायूं सांसद आदित्य यादव ने आरक्षण पर दिया जोर

की ताकत है। पूर्व विधायक आरके शर्मा ने कहा कि जो लोग आरक्षण और संविधान को खत्म करने की साजिश रच रहे हैं, पार्टी उनका लोकतांत्रिक तरीके से जवाब देगी। पूर्व विधायक विजयपाल सिंह और सुल्तान बेग ने कहा कि हम सब मिलकर यह संकल्प लें कि आरक्षण के अधिकारों पर कोई

आंच नहीं आने देंगे। संचालन जिला कोषाध्यक्ष अशोक यादव ने किया। सांसद आदित्य यादव ई. अनीस अहमद और अली गजनफर के घर गए। रविन्द्र सिंह यादव, बुजेंद्र यादव चौधरी, मनोहर पटेल, सुरेंद्र सोनकर, डॉ. देवेंद्र सिंह यादव, डॉ. अनीस बेग, सूरज यादव, ई. अनीस अहमद, डॉ. जोराज, सुनील सागर, गौरव सक्सेना, नाजिम कुरैशी, मयंक शुक्ला, भुवनेश यादव, नितिन कश्यप, ओमप्रकाश मौर्य, वीना गौतम, पुष्पा मौर्य, गुड्डिया, हरिया खान सहित अन्य लोग मौजूद रहे।

कारगिल विजय दिवस

भाजपा महानगर ने सिविल लाइंस कार्यालय में 35 पूर्व सैनिकों को किया सम्मानित

कठिन परिस्थितियों में लड़ा कारगिल युद्ध, सैनिकों का करें सम्मान

बरेली, अमृत विचार: भाजपा महानगर की ओर से शनिवार शाम सिविल लाइंस स्थित कार्यालय पर कारगिल विजय दिवस गोष्ठी आयोजित की गई। मुख्य अतिथि क्षेत्रीय अध्यक्ष दुर्विजय सिंह शाक्य, सांसद छत्रपाल गंगवार, मेयर डॉ. उमेश गौतम, महानगर अध्यक्ष अधीर सक्सेना ने दीप प्रज्वलित कर गोष्ठी शुरू की। इस मौके पर 35 पूर्व सैनिकों को सम्मानित किया गया।

दुर्विजय सिंह शाक्य ने कहा कि सैनिकों के दम पर ही आज देश सुरक्षित है। युद्ध अत्यंत कठिन परिस्थितियों में लड़ा गया। छत्रपाल गंगवार ने कहा कि हमें सैनिकों का सम्मान करना चाहिए, कठिन परिस्थितियों में भी देश की सेवा करते हैं। मेयर डॉ. उमेश गौतम ने भी सैनिकों के सम्मान में विस्तार से बताया। एमएलसी हरि सिंह छिल्लो, विष्णु शर्मा, धनंजय शर्मा, प्रेमोद उपाध्याय, अनिल कुमार सक्सेना,



कार्यक्रम में मौजूद जनप्रतिनिधि और पूर्व सैनिक।

कांग्रेसियों ने शहीद सैनिकों को दी श्रद्धांजलि

बरेली, अमृत विचार : कारगिल विजय दिवस पर जिला एवं महानगर कांग्रेस कमिटी ने शनिवार को कमिश्नरी स्थित शहीद स्थल पर मोमबत्ती जलाकर शहीद सैनिकों को श्रद्धांजलि दी। जिलाध्यक्ष मिर्जा अशफाक सक्सेलैनी ने कहा कि आज के दिन भारत की सेना ने कारगिल पर विजय प्राप्त की थी। महानगर अध्यक्ष दिनेश ददा एडवोकेट ने भी विचार रखे। पुनम दीप सिंह एडवोकेट, नजमी जय्या खान, मोहम्मद जकी, राजन उपाध्याय, रमेश चंद्र श्रीवास्तव, आशीष रुस्तम, प्रवीण मिश्रा, महेंद्र पाल गंगवार, आरविंद कुमार, केके मिश्रा,



प्रजय कुमार शर्मा, लाखन सिंह, अनुप दयाल लोधी, महानगर मीडिया प्रभारी बंटी ठाकुर आदि मौजूद रहे।

राजकीय इंटर कॉलेज में मिनी स्टेडियम का निर्माण हुआ शुरू



राजकीय इंटर कॉलेज के मैदान में निर्माण कार्य में जुटे मजदूर।

कार्यालय संवाददाता, बरेली

अमृत विचार : पीएम श्री राजकीय इंटर इंटर कॉलेज (जीआईसी) में मिनी स्टेडियम का निर्माण शुरू हो गया है। जिसमें क्रिकेट, फुटबॉल, टेनिस, बैडमिंटन, कबड्डी, वालीबॉल, मार्शल आर्ट और रैस्लिंग जैसी विभिन्न खेलों के लिए मैदान और कोर्ट बनाए जाएंगे।

प्रधानाचार्य के अनुसार यह स्टेडियम छात्रों को खेलकूद के लिए बेहतर सुविधाएं प्रदान करने के साथ स्थानीय खेल प्रतिभाओं को आगे बढ़ने का अवसर देगा। मिनी

विभिन्न खेलों के मैदान और कोर्ट बनाए जाएंगे

स्टेडियम कॉलेज के ऑडिटोरियम के समीप मैदान में बनाया जा रहा है। प्रधानाचार्य ओपी राय ने बताया कि मिनी स्टेडियम के लिए प्रस्ताव रिपोर्ट बनाकर खेल निदेशालय लखनऊ भेजी गई थी। स्वीकृति मिलने के बाद कार्यदायी संस्था ने निर्माण शुरू कर दिया है। बताया कि जीआईसी में स्टेडियम बनने से खिलाड़ियों को न सिर्फ बेहतर सुविधाएं मिलेंगी, बल्कि उन्हें अपने खेल कौशल को निखारने के अधिक अवसर मिलेंगे।

सिटी डायरी

पंजाब नेशनल बैंक में एमएसएमई एक्ससपो का आयोजन

बरेली, अमृत विचार : पीलीभीत बाईपास स्थित पंजाब नेशनल बैंक शाखा की ओर से एमएसएमई एक्ससपो का आयोजन हुआ, जिसका उद्घाटन मुख्य अतिथि राम अवतार आहुजा, अमित आहुजा सीएमडी अर्जुन स्वीट्स और पीएनबी बरेली मंडल प्रमुख रणजीत कुमार चौबे ने किया। कार्यक्रम में ग्राहकों को बैंक की विभिन्न योजनाओं की जानकारी दी गई। उप मंडल प्रमुख रोमेश अग्रवाल, एमसीसी प्रमुख हरि सिंह कितावत, पीएलपी प्रमुख अनुभव वर्मा, मुख्य प्रबंधक धरिंदर तिवारी, मंडल कार्यालय के अन्य मुख्य प्रबंधकों सहित पीएनबी बरेली स्थित सभी शाखाओं के शाखा प्रमुख उपस्थित रहे। इस मौके पर बैंक ने कुल 110.00 करोड़ की 200 लीड जनरेट की।



एसओएफ ओलंपियाड में छात्राओं का उत्कृष्ट प्रदर्शन

बरेली, अमृत विचार : अल्मा मातेर स्कूल में हाल ही में आयोजित एसओएफ ओलंपियाड में छात्राओं ने अलग-अलग विषयों में उत्कृष्ट प्रदर्शन कर पुरस्कार के रूप में धनराशि जीती है। कक्षा तीन की कारा सिंघल ने सामान्य ज्ञान में जौनल स्तर पर 32 वां, कक्षा दो की अनाहिता ने गणित में 11 वां स्थान प्राप्त कर 500 रुपये की इनाम राशि प्राप्त की है। विद्यालय की एक अन्य छात्रा रुषिका के प्रदर्शन को सराहना मिली है। स्कूल के निदेशक प्रत्यक्ष दीगरा ने छात्राओं के प्रदर्शन की सराहना करते हुए बधाई दी है।



संजीव शर्मा, सीएमडी अर्जुन स्वीट्स और पीएनबी बरेली मंडल प्रमुख रणजीत कुमार चौबे ने किया।

मुंशीनगर के लाल शिव मंदिर में हुआ सुंदरकांड पाठ

बरेली, अमृत विचार : मुंशीनगर स्थित प्राचीन लाल शिव मंदिर में शनिवार शाम सुंदरकांड पाठ का आयोजन हुआ। मंदिर सेवा समिति की ओर से हुए कार्यक्रम में बड़ी संख्या में श्रद्धालुओं ने भाग लिया। प्रसाद का वितरण किया गया। तरुण शुक्ला, राहुल शर्मा, मयंक गुजराल, आशीष पटेल, संदीप गुप्ता, सौरभ शर्मा, अप्रित शुक्ला, रोहित जौहरी, आकाश सेठी, देवेद गंगवार, रवींद्र शर्मा आदि मौजूद रहे।

शिव-पार्वती का पूजन किया

बरेली, अमृत विचार : सेक्रेड हार्ट्स किडुकेशन 2 में तीज महोत्सव मनाया गया। कार्यक्रम की शुरुआत विद्यालय की निदेशिका राधा सिंह और प्राचार्य आशा कांड्याल ने शिव-पार्वती की पूजा अर्चना से की। छोटे बच्चों के साथ उनकी मम्मियों ने रैपवॉक की। मेहंदी और थाली सजावट प्रतियोगिता का आयोजन हुआ। छात्रों ने नृत्य और गीत की प्रस्तुति दी। मुख्य आकर्षण विद्यालय के प्रांगण में सजा हुआ झूला रहा। सुनारी चौधरी ने विजेताओं को पुरस्कार देकर सम्मानित किया।

देश की सरहदों पर वीर सैनिक इसलिए हैं, ताकि हम घरों में सुरक्षित रहें

कार्यालय संवाददाता, बरेली

अमृत विचार : केशलता इंटरनेशनल स्कूल में कारगिल विजय दिवस पर विशेष कार्यक्रम का आयोजन हुआ। जिसमें भारतीय सेना के शौर्य और बलिदान को याद करते हुए शहीदों को श्रद्धांजलि दी गई। कार्यक्रम का शुभारंभ स्कूल की प्रबंध निदेशिका डॉ. लता अग्रवाल, प्रधानाचार्य ममनेश माहेश्वरी, उप-प्रधानाचार्या डॉ. निशा शर्मा और प्रशासक सुधांशु शर्मा ने दीप प्रज्वलित कर किया।

इस मौके पर प्रबंध निदेशिका डॉ. लता अग्रवाल ने कहा कि देश की सरहदों पर हमारे वीर सैनिक सुरक्षा में हैं, इसलिए हम अपने घरों में सुरक्षित हैं। हमें उनके समर्पण का सम्मान पूर्ण निष्ठा एवं कृतज्ञता से करना चाहिए। छात्र अभिजित, वरुण सदन और धान्या ने तेरी मिट्टी



कार्यक्रम में सलामी देते बच्चे, साथ में शिक्षक व अन्य।

केशलता इंटरनेशनल स्कूल में मना कारगिल विजय दिवस

में, गहिर, अपर्णा और आकाश ने ए मेरे वतन के लोगो गीत गाकर शहीदों को याद किया। अरुनीत और पृथ्वी ने भी गीत पर प्रस्तुति दी। आराध्या ने 'ए देश मेरे' गीत पर अपनी प्रस्तुति से दर्शकों का मन मोह लिया। श्रद्धा और अरुनी ने ए वतन गीत पर प्रस्तुति

दी। प्रधानाचार्य ममनेश माहेश्वरी ने कहा कि यह हमारे गर्व और सम्मान का दिवस है। उप-प्रधानाचार्या डॉ. निशा शर्मा ने कहा कि हमें हमेशा अपने सैनिकों के बलिदान को याद रखना चाहिए। प्रशासक सुधांशु शर्मा ने शहीदों की चिताओं पर लागे हर वर्ष मेलें...वोहे को दोहराते हुए अमर शहीदों की याद दिलाई। संचालन छात्रा वरुनिका व प्राची ने किया।

भूमिकाएं निभाईं। रविवार शाम 7 बजे भी इस नाटक का मंचन किया जाएगा।